



New Era Magazine


تجسس

امر حه شیخ



NEW ERA MAGAZINE .com

Novels | Afzania | Articles | Books | Poetry | Interviews



www.neweramagazine.com

بِسْمِ اللّٰهِ الرَّحْمٰنِ الرَّحِیْمِ

تجسس

از امرحہ شیخ

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایرا میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایرا میگزین



تمہیں آتا ہے جن بلانا؟

نہیں بھئی توبہ کرو مجھے نہیں آتا ایسا کچھ۔۔۔ سامیہ کی بات پر اُسکی سہیلی نے کانوں کو ہاتھ لگاتے ہوئے جھرجھری لی۔۔۔

تمہیں کچھ آتا بھی ہے ڈرپوک لڑکی۔۔۔ اٹھو پھر یہاں سے میں خود سامیہ کی بات پر اُسکی سہیلی جسکا نام حجاب تھا پوری آنکھیں بلاؤں گی۔ کھولے اسے دیکھ کر تیزی سے اٹھ کر چھت سے نیچے بھاگی۔۔۔

سامیہ اپنے والدین کی اکلوتی اولاد تھی میٹرک کی طالب علم جسے بچپن سے ہی پریاں شہزادیاں نہیں بلکہ جن بھوتوں والی کہانیاں سننے اور پڑھنے کا شوق تھا لیکن جب سے اسے معلوم ہوا تھا کہ جن کو اگر بلایا جائے تو وہ آ بھی جاتے ہیں تب سے وہ ہر شام کو سونے کا بہانہ کر کے کمرے میں اندھیرا کرتی جنوں کو بلانے کی کوشش کرتی لیکن ہمیشہ ناکام ہو جاتی اور یہی ناکامی اسے کسی جن زادے کو دیکھنے کا تجسس بڑھاتی چلی گئی۔۔۔



سامیہ کیا کر رہی ہو؟ کرن بیگم کمرے میں جھانکتی اسے بولیں جو بستر پر بیٹھی موبائل میں کچھ پڑھ رہی تھی۔ آواز پر بری طرح گھبرائی کے ہاتھ سے موبائل چھوٹ گیا۔۔۔

اففففف!! اللہ امی کیا کرتی ہیں ڈرا دیا۔۔۔ خفگی سے بولتی اس نے موبائل
دوبارہ اٹھایا۔۔۔

ہاہاہاہا۔۔۔ تم اور ڈر گئی میں تو یہ مان ہی نہیں سکتی۔۔۔ کرن بیگم ہنس کر
بولتیں اندر آئیں۔۔۔

پھر کوئی بیکار کہانیاں پڑھ رہی ہوگی۔۔۔

امی پلیز انہیں بیکار نہ کہا کریں۔۔۔

اچھا نہیں کہہ رہی اب اسے چھوڑو آجاؤ کھانا کھانے۔۔۔
بس پانچ منٹ آرہی ہوں۔ سامیہ نے مسکین شکل بنا کر اپنی ماں کو دیکھا
جو ہنس کر ٹھیک ہے کہتیں باہر نکل گئیں۔

انکے جاتے ہی سامیہ نے دوبارہ گوگل کھول کر اچھے جنوں کو بلانے کا
طریقہ سرچ کرنے لگی لیکن ہر بار کی طرف اس بار بھی ناکام ہوئی۔۔۔



تم نے وہ ہارر ناول پڑھا جس میں ہیرو جن ہوتا ہے اور اتنا اچھا اور
خوبصورت ہوتا ہے کہ کیا بتاؤں میرا تو دل کر رہا تھا کاش میں اس سے
ایک بار مل لوں۔ سامیہ بریک کے وقت کلاس میں بیٹھی سہیلیوں سے

پوچھنے لگی۔۔

تم بیوقوف ہو اصل میں سامنے آگئے نہ تو لگ پتا جائے گا۔۔۔ حجاب گھورتے ہوئے کہتی کلاس سے نکل گئی۔۔

سامیہ اسکی باتوں کو چھوڑو خود تو وہ ڈرپوک ہے تم مجھے بتاؤ۔۔۔ رانیل نے منہ بنا کر کہتے اسکا ہاتھ پکڑ کر کہا۔۔۔

ڈرپوک وہ نہیں بلکہ تم دونوں پاگل ہو۔۔۔ سامیہ تم کیا سمجھتی ہو جنات صرف اچھے شریف خوبصورت نیک ہوتے ہیں؟

ہاں بالکل۔۔۔

NEW ERA MAGAZINE.com
Novels|Afsana|Articles|Books|Poetry|Interviews

غلط محترمہ جنات میں بھی بُرے شرارتی اور گندے جن ہوتے ہیں جو انسان کو ڈراتے ہیں تنگ کرتے ہیں خوفزدہ کرتے ہیں اور تو اور جان بھی لے لیتے ہیں۔۔۔ بسمہ نے سنجیدگی سے انہیں بتایا۔۔۔ دونوں بہت غور سے اسکی باتیں سن رہی تھیں اسکے چپ ہوتے ہی سامیہ بولی۔۔

اور کچھ بتاؤ نہ انکے بارے میں مجھے بہت تجسس ہوتا ہے جب میں سنتی ہوں تو۔۔۔

ہا! کسی اچھی بات یا اچھی چیز جاننے میں تجسس نہیں ہوتا تمہیں۔۔ میں

نے سنا ہے جن چیزوں کا ذکر ہو وہ ہمارے ارد گرد جما ہو جاتی ہیں۔۔۔ انکے اور ہمارے درمیان پردہ ہے ورنہ اگر ایسا نہیں ہوتا تو شاید جن کا جنون تمہارے تصور میں بھی نہیں آتا۔۔۔ بسمہ اسکی بات پر چڑ کر کلاس سے نکل گئی۔ سامیہ اور رائیل نے ایک دوسرے کو دیکھا اور زور سے ہاتھ پر ہاتھ مار کر ہنس دیں۔۔۔



ایک دن اسکول سے واپسی پر رائیل سامیہ کے ساتھ اسکے گھر آگئی۔۔۔ دونوں کھانا کھا کر کمرے میں آگئیں۔۔۔ سامیہ کے والد کی اپنے کپڑوں کی دکان تھی تبھی وہ گھر پر نہیں تھے جبکہ کرن بیگم کھانے سے فارغ ہو کر پڑوس میں گئی ہوئی تھیں۔۔۔

یار جلدی جلدی نکالو سامان۔۔۔ سامیہ فرش پر بیٹھی چاک سے دائرہ بناتی بسمہ سے بولی جو جلدی سے تین چار لمبی موم بتیاں بیگ سے نکل کر اسکے پاس آگئی تھی۔۔۔

بسمہ اگر کوئی بُرا جن زادہ آگیا تو۔۔۔

پاگل ہو کیا ہم اچھے کو بلائیں گے تو وہی آئے گا۔۔۔ بسمہ نے اسکی بات

پے ناک سے مکھی اڑائی۔۔

کچھ ہی دیر میں سیٹ کرتی ہاتھ پکڑ کر دائرے کے اندر بیٹھ کر آنکھوں بند کر کے جن زادے کو بلانے لگیں۔۔۔

بیس منٹ تک کچھ نہیں ہوا سامیہ نے جھنجھلا کر آنکھیں کھولیں۔۔۔

اس سے کچھ نہیں ہوگا بھاڑ میں گیا سب کوئی جن زادہ ہے ہی نہیں اففف۔۔ چھوڑو (ان مخلوں کو جھٹلایا نہیں جاسکتا جیسے جادو برحق ہے اسی طرح یہ بھی ہیں)۔۔۔ رائیل کو بولتی وہ اٹھ کر کمرے کو روشن کر کے سامان سمیٹنے لگی۔۔۔ رائیل نے بھی منہ بنا کر موم بتیاں اٹھائیں۔

Novels | Afsana | Articles | Books | Poetry | Interviews



دو مہینے بعد۔۔۔۔

السلام علیکم۔۔۔ کیسی ہیں آنٹی؟

وعلیکم اسلام بیٹی جس کی اکلوتی بیٹی مر جائے وہ ماں کیسی ہو سکتی ہے۔ کرن بیگم نے نڈھال سے انداز میں کہا۔

مجھے کل ہی پتہ چلا سامیہ کا وہ تو ماشاء اللہ بالکل سہی تھی پھر اچانک ایسا کیا ہو گیا تھا آنٹی ہر کوئی عجیب عجیب قصہ سنا رہا ہے۔ بسمہ نے انہیں

دیکھا جو اسکی بات پر خوفزادہ سی اسے دیکھ رہی تھیں۔۔

نہیں وہ ٹھیک نہیں تھی اللہ جانے کیا ہو گیا تھا اسے ڈرنے لگی تھی۔ بہت بہت زیادہ خوفزدہ رہنے لگی تھی۔۔ مجھے کہتی تھی کہ میرے ساتھ سویا کریں ورنہ وہ رات بھر گندی حرکتیں کرتا ہے مجھے تنگ کرتا ہے میں نے اور اسکے ابو نے اتنے دم کروائے لیکن وہ ٹھیک ہونے کے بجائے بگڑتی چلی گئی۔ رات کو عجیب عجیب آوازیں نکالتی کبھی اونچے اونچے قہقہے لگاتی تو کبھی زور زور سے روتی چیختی کسی سے لڑتی۔۔ کمرے سے گندی بدبو آنے لگی تھی لیکن ہم۔۔ ہم کچھ نہیں کر سکے۔۔ اللہ جانے کونسی شیطانی چیز نے ہماری بچی پر قبضہ کر لیا تھا اور ہم کچھ بھی نہیں کر پارہے تھے۔۔ بسمہ کے رونگٹے کھڑے ہو گئے تھے سن کر۔۔ کنکھیوں سے سامیہ کے بند دروازے کو دیکھ کر اس نے آیت الکرسی پڑھ کر درود شریف کا ورد کرنا شروع کیا۔۔ بسمہ کو سامنے کھڑی عورت پر بے تحاشا ترس اور دکھ ہوا۔۔

انہیں روتا چھوڑ کر وہ پلٹ کر گھر سے نکل گئی۔۔

سامیہ کو اسکے جنون نے مار دیا۔۔ کبھی کبھی ہمارا ضرورت سے زیادہ تجسس ہی زندگی کو نکل جاتا ہے۔۔

اس نے سمجھایا تھا اسے کہانیوں اور حقیقتوں میں زمین آسمان کا فرق ہوتا ہے۔

یہی سب سوچتی بسمہ سر جھٹک کر اپنے گھر کی طرف چل پڑی۔۔۔



♥ ختم شدہ ♥



ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایر میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات

کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین